

(എ&ബി) കെ.എസ്.ഇ.ബി. ലിമിറ്റഡ് ജീവനക്കാർക്ക് 2020-21 കാലയളവിൽ ഇൻഷുറൻസ് വകുപ്പുമായി ബന്ധപ്പെട്ട് ഗ്രൂപ്പ് പേഴ്സണൽ ആക്സിഡന്റ് ഇൻഷുറൻസ് സ്കീം -(GPAIS) ഇൻഷുറൻസ് പരിരക്ഷ പദ്ധതി നടപ്പിലാക്കിയിട്ടില്ല. ആയതിന് പകരമായി കെ.എസ്.ഇ.ബി. ലിമിറ്റഡിന്റെ എംപ്ലോയീസ് വെൽഫെയർ ഫണ്ട് (EWF) മുഖാന്തിരം അപകട ആശ്വാസധനസഹായ പദ്ധതി നടപ്പിലാക്കിയിട്ടുണ്ട്. കെ.എസ്.ഇ.ബി. ലിമിറ്റഡ് ജീവനക്കാർക്ക് (തൊഴിലാളി വിഭാഗത്തിനും (സ്കിൽഡ്, അൻസ്കിൽഡ് ഉൾപ്പെടെ) ഓഫീസർ വിഭാഗത്തിനും) കെ.എസ്.ഇ.ബി. EWF മുഖാന്തിരമുള്ള അപകട ആശ്വാസ ധനസഹായ പദ്ധതിയിൽ അംഗത്വം നേടുന്നതിന് 1,004 രൂപയാണ് 2021 വർഷത്തേയ്ക്കുള്ള subscription ആയി ഈടാക്കിയിട്ടുള്ളത്.

(സി) ഇൻഷുറൻസ് പരിരക്ഷ നടപ്പാക്കിയിട്ടില്ലെങ്കിൽ എന്തുകൊണ്ടെന്ന് വിശദമാക്കാമോ?

GPAIS പദ്ധതിയിലെ അംഗത്വം പുതുക്കുന്നതിനായി സർക്കാരിന്റെ SLI/GIS പദ്ധതികളിൽ കൂടി അംഗത്വം നിർബന്ധമാക്കിയ സാഹചര്യത്തിൽ, തൊഴിലാളി/ഓഫീസർ സംഘടനകൾ SLI/GIS പദ്ധതികളിൽ ചേരുന്നതിന് വിമുഖത അറിയിച്ചതിനാൽ 2021 വർഷത്തെ GPAIS പദ്ധതിയിൽ കെ.എസ്.ഇ.ബി. ലിമിറ്റഡ് ജീവനക്കാർക്ക് അംഗത്വം പുതുക്കാനാകാതെ വരികയും അതിന് പകരമായി കെ.എസ്.ഇ.ബി. ലിമിറ്റഡ് EWF മുഖാന്തരം അപകട ആശ്വാസധനസഹായ പദ്ധതി ആവിഷ്കരിച്ച് നടപ്പിലാക്കുകയും ചെയ്തിട്ടുണ്ട്. പ്രസ്തുത പദ്ധതി പ്രകാരം അപകടമരണങ്ങൾക്ക് 10,00,000 രൂപയും മാരകമല്ലാത്ത അപകടങ്ങൾക്ക് മെഡിക്കൽ ബോർഡ് നൽകുന്ന സ്ഥിരവും സ്ഥായിയുമായ അംഗവൈകല്യത്തിന്റെ ഗതമാനത്തിന് ആനുപാതികമായി അപകട ആശ്വാസധനസഹായം (പരമാവധി 10 ലക്ഷം രൂപയും) കെ.എസ്.ഇ.ബി. ലിമിറ്റഡ് ജീവനക്കാർക്ക് വ്യവസ്ഥകൾക്ക് വിധേയമായി ലഭ്യമാകുന്നതിന് അർഹതയുണ്ട്.

വൈദ്യുതി ഉപഭോക്താക്കൾക്ക് നൽകിയ ഇളവുകൾ

221(3653) ശ്രീ. വി. ജോയി: താഴെക്കാണുന്ന ചോദ്യത്തിന് വൈദ്യുതി വകുപ്പുമന്ത്രി സദയം മറുപടി നൽകുമോ:

കോവിഡ് 19 മഹാമാരിയുടെ പശ്ചാത്തലത്തിൽ വൈദ്യുതി ബില്ലുകൾ ഒടുക്കുന്നതിന് ഉപഭോക്താക്കൾക്ക് എന്തെല്ലാം ഇളവുകളാണ് അനുവദിച്ചിട്ടുള്ളതെന്ന് വ്യക്തമാക്കാമോ?

കോവിഡിന്റെ ഭാഗമായി വിവിധ ഇളവുകൾ, സർക്കാർ ഉത്തരവിന്റെ അടിസ്ഥാനത്തിലും, ബോർഡ് സ്വയേയായും നൽകിയിട്ടുണ്ട്. ഇളവുകളുടെ വിശദാംശങ്ങൾ താഴെ കൊടുക്കുന്നു.

(1) 1-6-2020-ലെ സ.ഉ(സാധാ)നം.67/2020/ഉ.വ നമ്പർ സർക്കാർ ഉത്തരവിന്റെ അടിസ്ഥാനത്തിൽ 2020 മാർച്ച്, ഏപ്രിൽ, മേയ് മാസങ്ങളിലെ ഫിക്സ്ഡ്/ഡിമാൻഡ് ചാർജ്ജിൽ വ്യാവസായിക/വാണിജ്യ വിഭാഗം ഉപഭോക്താക്കൾക്ക് 25% ഇളവുകൾ നൽകിയിരുന്നു. ബാക്കിയുള്ള 75% ഫിക്സ്ഡ് ചാർജ്ജ് പലിശരഹിതമായി അടയ്ക്കുന്നതിന് 15.12.2020-വരെ സാവകാശം നൽകിയിരുന്നു. ഈ ഇനത്തിൽ 76.62 കോടി രൂപ ബോർഡിന് ചെലവാക്കിയിട്ടുണ്ട്.

(2) കോവിഡ് കാലത്ത്, മിക്കവാറും എല്ലാ ഗാർഹിക ഉപഭോക്താക്കൾക്കും വലിയ തോതിലുള്ള ഉപഭോഗമൂലം ഉയർന്ന വൈദ്യുതി ബില്ലുകൾ ലഭിച്ച സാഹചര്യത്തിൽ, വർദ്ധനവുമുള്ള അധികഭാരം ലഘൂകരിക്കാൻ ഗവൺമെന്റ് 26-6-2020-ലെ സ.ഉ (സാധാ)നം.80/2020/ഉ.വ പ്രകാരം സബ്സിഡി അനുവദിച്ചിരുന്നു. താഴെപറയുന്ന നിരക്കിലാണ് സബ്സിഡി അനുവദിച്ചത്. 20-4-2020 മുതൽ 19-6-2020-വരെ ലഭിച്ച ബില്ലുകളിൽ ശരാശരി ബിൽ തുകയേക്കാൾ കൂടുതലായി വരുന്ന തുകയുടെ നിശ്ചിത ശതമാനമാണ് സബ്സിഡിയായി നൽകിയത്. ദൈനംദിനം 40 യൂണിറ്റ് വരെ ശരാശരി ഉപഭോഗമുള്ളതും, 500 വാട്ട്സ് കണക്റ്റഡ് ലോഡുള്ളതുമായ ഗാർഹിക ഉപഭോക്താക്കൾക്ക് സൗജന്യമായി ലഭിക്കുന്ന വൈദ്യുതി ഉപയോഗ പരിധിയില്ലാതെ സൗജന്യമായി (20-4-2020 മുതൽ 19-6-2020 വരെ ലഭിക്കുന്ന ബില്ലിൽ) തന്നെ നൽകിയിട്ടുണ്ട്. പ്രതിമാസം 40 യൂണിറ്റുവരെ ഉപഭോഗമുള്ളതും, 1000 വാട്ട്സിൽ താഴെ കണക്റ്റഡ് ലോഡുള്ളതും ദാരിദ്ര്യരേഖയ്ക്ക് താഴെയുള്ളതുമായ ഉപഭോക്താക്കൾക്ക് 1.50 രൂപ നിരക്കിൽ നൽകിയിരുന്ന വൈദ്യുതി, അവരുടെ ഉപയോഗം എത്രയായിരുന്നാലും മുകളിൽ സൂചിപ്പിച്ച കാലയളവിൽ യൂണിറ്റൊന്നിന് 1.50 രൂപ നിരക്കിൽ നൽകിയിട്ടുണ്ട്. 20-4-2020 മുതൽ 19-6-2020 വരെയുള്ള ബില്ലുകളിൽ, ശരാശരി ബിൽ തുകയേക്കാൾ കൂടുതലായി വന്ന തുകയുടെ നിശ്ചിത ശതമാനം മറ്റ് ഗാർഹിക ഉപഭോക്താക്കൾക്കുകൂടി സബ്സിഡിയായി ഗവൺമെന്റ് നൽകിയിരുന്നു. കൂടാതെ ഈ ബില്ലുകൾ 31-12-2020-വരെ ഒരുമിച്ചോ തവണ വ്യവസ്ഥയിലോ പലിശരഹിതമായി അടയ്ക്കുന്നതിനുള്ള സൗകര്യം ലഭ്യമാക്കിയിട്ടുണ്ടായിരുന്നു. ഇതുപ്രകാരം സംസ്ഥാനത്തെ ഗാർഹിക ഉപഭോക്താക്കൾക്ക് 175 കോടി രൂപയുടെ സബ്സിഡി ലഭ്യമാക്കിയിട്ടുണ്ട്. ഇതിന്റെ ആനുകൂല്യം 74 ലക്ഷം ഗാർഹിക ഉപഭോക്താക്കൾക്ക് ലഭ്യമാക്കിയിട്ടുണ്ട്. പ്രതിമാസ ശരാശരി ഉപഭോഗത്തിന്റെ അടിസ്ഥാനത്തിൽ നൽകിയ സബ്സിഡി നിരക്കുകൾ സംബന്ധിച്ച പട്ടിക അനുബന്ധമായി* ചേർത്തിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(3) 28-1-2021-ലെ സ.ഉ (സാധാ)നം.14/2021/ഉ.വ. പ്രകാരം സംസ്ഥാനത്ത് സിനിമാ തിയേറ്ററുകൾക്ക് 2020 മാർച്ച് മുതൽ ഡിസംബർ വരെയുള്ള 10 മാസക്കാലയളവിലേക്ക് ഫിക്സ്ഡ് ചാർജ്ജ്/ഡിമാന്റ് ചാർജ്ജിൽ 50% ഇളവ് അനുവദിച്ചിരുന്നു. ഇക്കാലയളവിലെ ബാക്കിയുള്ള ബിൽ തുക അടയ്ക്കുന്നതിന് 5 തുല്യ തവണകൾ അനുവദിച്ചിരുന്നു. ഇതുമൂലം 3.28 കോടി രൂപയുടെ അധിക ബാധ്യതയുണ്ടായി.

(4) 28-6-2021-ലെ സ.ഉ (സാധാ)നം.84/2021/ഉ.വ.-ന്റെ അടിസ്ഥാനത്തിൽ സിനിമാ തിയേറ്ററുകളുടെ 2021 മേയ് മാസത്തെ ഫിക്സ്ഡ് ചാർജ്ജിൽ 50% ഇളവും, വാണിജ്യ/വ്യവസായ ഉപഭോക്താക്കൾക്ക് 2021 മേയ് മാസത്തെ ഫിക്സ്ഡ് ചാർജ്ജിൽ 25% ഇളവും നൽകിയിരുന്നു. ഇതിന് പുറമെ ബാക്കിയുള്ള തുക 30-9-2021-നകം പലിശരഹിതമായി അടയ്ക്കുന്നതിന് 3 തുല്യ തവണകൾ അനുവദിക്കുകയും ചെയ്തിട്ടുണ്ട്. ഇതുമൂലം 24.37 കോടി രൂപയുടെ അധിക ബാധ്യതയുണ്ടാകുമെന്ന് കണക്കാക്കിയിട്ടുണ്ട്.

(5) കൂടാതെ ഓൺലൈൻവഴി പണമടയ്ക്കുന്നവർക്ക് ട്രാൻസാക്ഷൻ ചാർജ്ജ് ഒഴിവാക്കുകയും (31-7-2020-വരെ), ക്യാഷ് ബാങ്ക് സൗകര്യം ഏർപ്പെടുത്തുകയും (31-12-2020-വരെ), 2020 മാർച്ച്, ഏപ്രിൽ മാസങ്ങളിലെ ബില്ലുകൾ 31-5-2020-വരെ പലിശരഹിതമായി അടയ്ക്കുന്നതിനുള്ള സാവകാശം നൽകുകയും ചെയ്തിരുന്നു.

സഹകരണ ബാങ്കുകൾക്കുമേൽ റിസർവ് ബാങ്കിന്റെ നിയന്ത്രണങ്ങൾ

222 (3654) ശ്രീ. എൻ. ഷംസുദ്ദീൻ:

ശ്രീ. മഞ്ഞളാംകുഴി അലി:

ഡോ. എം. കെ. മൂനീർ:

ശ്രീ. കുറുക്കോളി മൊയ്തീൻ: താഴെക്കാണുന്ന ചോദ്യങ്ങൾക്ക്

സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) സഹകരണ ബാങ്കുകളുടെമേൽ റിസർവ് ബാങ്ക് ഏർപ്പെടുത്തിയിട്ടുള്ള നിയന്ത്രണങ്ങൾ സംസ്ഥാനത്തെ സഹകരണ മേഖലയെ പ്രതികൂലമായി ബാധിച്ചിട്ടുണ്ടോ?

2020-ലെ ബാങ്കിംഗ് റെഗുലേഷൻ (ഭേദഗതി) നിയമത്തിൽ വരുത്തിയ ഭേദഗതി നിർദ്ദേശങ്ങൾ സംസ്ഥാനത്തെ സഹകരണ മേഖലയെ പ്രതികൂലമായി ബാധിച്ചിട്ടുണ്ട്. സെക്ഷൻ (3)- ലെ ഭേദഗതിമൂലം നിയമ ഭേദഗതി പ്രാഥമിക സംഘങ്ങൾക്ക് ബാധകമല്ല. ആയതിനാൽ കാര്യപരമായ വായ്പ നൽകുന്ന പ്രാഥമിക സംഘങ്ങൾ 'Bank, Banker, Banking' എന്നീ പദങ്ങൾ അവയുടെ പേരിനോടൊപ്പം ചേർത്ത് ഉപയോഗിക്കുന്നതിന് വിലക്ക് ഏർപ്പെടുത്തിയിട്ടുണ്ട്.